

" सँस्कृति, पर्यटन, कृषि र पुरुधार !  
दिगो शान्ति, सुशासन र विकास, सुनकोशी समृद्धिको आधार "

आ.व.०७९/०८० को वजेट वक्तव्य

सभा अध्यक्षज्यू

गाउँसभाका सदस्यज्यूहरु,

नेपालको संविधान २०७२ ले गरेको व्यवस्था बमोजिम सुनकोशी गाउँपालिकाको एघारौ गाउँसभाको लागि आफ्नो बजेट आफै बनाउन र घोषणा गर्न पाउँदा मलाई अत्यन्त खुसी लागेको छ । नेपालको लोकतान्त्रिक आन्दोलन, जनयुद्ध, आदिवासी जनजाती आन्दोलन, लगायतका आन्दोलन हरुमा सहादत प्राप्त गर्ने विर शहिदहरु प्रति हार्दिक श्रद्धाङ्गली र सम्मान व्यक्त गर्दछु ।

नेपालको संविधान युगान्तकारी परिवर्तनको दस्तावेज हो । संविधान जारी भएसँगै मूलुक नयाँ युगमा प्रवेश गरेको छ । संघीय लोकतान्त्रिक गणतन्त्र संस्थागत भएको छ । अब समाजको समग्र परिवर्तनका लागि गरिने संघर्षको रूप बदलिएको छ । अबको संघर्ष सामाजिक शत्रुकारुपमा रहेका भोक, रोग र शोक एवं गरीबि, पछौटेपन र अशिक्षाका विरुद्ध केन्द्रीत छ । समानुपातिक एवम् सामाजिक न्याय सहितको आर्थिक विकासका माध्यमबाट समृद्धि हासिल गर्दै अघि बढने कुरा अबको मार्गचित्र हुनु पर्दछ ।

वार्षिक वजेट गाउँसभाले अवलम्बन गरेका नीति तथा कार्यक्रमहरुलाई कार्यान्वयन गर्ने महत्वपूर्ण औजार हो । वजेट तर्जुमा गर्दा संविधानले नगारिकका लागि वाचा गरेको मौलिक हकहरुको पूर्ण उपभोगको सुनिश्चिततालाई समेटदै संविधानले परिकल्पना गरेको दिगो शान्ति, सुशासन, विकास र समृद्धिको आकांक्षालाई साकार पार्न सहयोगी हुने कार्यक्रम तथा कृयाकलापहरु समावेश गर्न ध्यान दिनु आवश्यक हुन्छ ।

गाउँबासीको आकांक्षा धेरै कुरा एकै पटक संबोधन भईदियोस भन्ने हुन्छ । तर, समय, स्रोत र क्षमताको सीमाले गर्दा एकै पटक सबै कुरा संबोधन गर्न सम्भव हुँदैन । त्यस माथि स्थानीय सरकार अभ्यासकै क्रममा रहेको र साधन र स्रोत प्र्याप्त र सुनिश्चित नभई सकेको अवस्था छ । यस्तो अवस्थामा अधिकतम् जनतालाई लाभ वा फाइदा दिने कार्यक्रम वा आयोजनालाई छनौट गर्ने वाध्यात्मक अवस्था गाउँपालिकाको रहेको छ ।

वजेट तर्जुमा गर्दा जनप्रतिनिधिहरुको सहयोग र स्वामित्वलाई ख्याल गर्दै जनताका विकासका आकांक्षा र आवश्यकताहरुको वारेमा प्र्याप्त अध्ययन र सुझाव लिएको छ । गाउँसभाका सदस्यहरुको छलफल बाट समस्याहरुका वारेमा प्र्याप्त जानकारी प्राप्त भएको छ । सबै सदस्यहरुले अमूल्य सुझाव दिई गाउँ सरकारलाई सहयोग गर्नु भएको छ । गाउँ सभा सदस्यहरुबाट प्रकट भएका जनताका मनोभावनालाई वजेट निर्माण गर्दा प्र्याप्त ध्यान दिइएको छ ।

आर्थिक विकास लागि सम्भावना भएको गाउँपालिकाका रूपमा यो गाउँपालिका पर्दछ । प्राकृतिक स्रोत, खनिज पदार्थ, जडिबुटी, पर्यटन प्रवद्धन, जलविद्युत उत्पादन, कृषिमा हरित कान्ति,

शैक्षिक क्षेत्रको उपयुक्त अवस्थिति यो गाउँपालिकाका संभावनाका क्षेत्र हुन । मानवीय अगुवाइमा हुने इमान्दार प्रयत्नले असंभवलाई पनि संभव बनाउन सकिन्छ । गाउँपालिकामा चुनौति अवश्य छन् तर संभावना पहिल्याउदै र सार्थक प्रयत्न गर्दै जादा चुनौति ओजेलमा पर्दै जान्छन् ।

### सभा अध्यक्षज्यू

यस पृष्ठ भूमिमा अब म आर्थिक वर्ष ०७९/०८० को वजेटको उद्देश्यहरु निम्न अनुसार रहेको व्यहोरा निवेदन गर्न चाहन्छु ।

- कृषि क्षेत्रमा व्यवसायीकरण र आधुनिकीकरण गरी उत्पादन र उत्पादकत्व वृद्धि गर्ने ।
- आर्थिक वृद्धिलाई उच्च दरमा उकाल्दै गाउँबासिको जीवनस्तरमा देख्न सकिने र अनुभूति गर्न सकिने सुधार ल्याउन मानवीय पूँजी विकास र उत्पादन सहयोगी भौतिक पूर्वाधारको विकास गर्दै संमग्र आर्थिक क्षेत्रलाई चलायमान बनाउने तथा दिगो आर्थिक विकास गर्ने ।
- पर्यटनमैत्री पूर्वाधार विकास गरी पर्यटन उद्योगलाई विस्तार गर्ने एवं लगानी, रोजगारी तथा अन्य आय आर्जनको आकर्षक गन्तव्यको रूपमा पर्यटनलाई प्रवर्द्धन गर्ने ।
- आधारभूत पूर्वाधारको निर्माण र विकास गरी गाउँ सरकार र आधारभूत सेवामा नागरिकको पहुँच अभिवृद्धि गर्ने ।
- स्वास्थ्य र शिक्षामा गुणस्तरीय सुधार गर्ने ।
- गणुस्तरीय र भरपर्दो खानेपानीको सुविधाको विस्तार गर्दै एक घर एक धारोको व्यवस्था गर्ने ।
- वातावरण सन्तुलन तथा विपद् व्यवस्थापनलाई अन्तर आवद्धताको विषयकोरुपमा विकास गर्ने ।
- समावेशी र सन्तुलित विकासलाई प्रवर्द्धन गर्ने ।
- लैडिगिक मैत्रि समावेशी विकासमा जोड दिने ।

### सभा अध्यक्षज्यू

अब म आ.व. ०७९/०८० को वजेटका विशेषताका वारेमा प्रकाश पार्न चाहन्छु । स्वस्थ, स्वच्छ, सुसंस्कृत, सुशासित, समृद्ध सुनकोशी गाउँपालिका बनाउने गाउँपालिकाको सोचलाई सार्थक बनाउन मैले वजेटका निम्न विशेषताहरु तय गरको छु ।

- गाउँपालिकामा रहेको मानव स्रोतलाई स्वास्थ्य शिक्षाको माध्यमबाट अनुशासित, योग्य र मेहनेती बनाउदै असल मानव पूँजीमा रूपमान्तरण गर्ने,
- हाम्रो गाउँपालिका नेपालका स्थानीय तहहरु मध्ये विविधताले भरपुर गाउँपालिका हो । यस पृष्ठ भूमिमा गाउँमा विद्यमान प्राकृतिक, साँस्कृतिक मानवीय आध्यात्मिक र भौतिक संभावनाहरूलाई संमृद्धिमा सदुपयोग गर्ने र गाउँलाई लगानी कर्ताको पहिलो रोजाईमा पार्न गाउँपालिकाभर सडक संजाल, सौर्य उर्जा, विद्युत सुविधा र संचार सेवाको उपलब्धता एवं खेतियोग्य जमिनको उपलब्धताका आधारमा सिंचाई विस्तार गर्ने ।
- आफ्नो गाउँ आफै बनाउ भन्ने भावानलाई सार्थक बनाउन गाउँवासीको ज्ञान, सीप, क्षमता र केही गरौ भन्ने भावानालाई गाउँमै सदुपयोग गर्न तथा नीजिक्षेत्रका लगानी कर्तालाई गाउँपालिकाक्षेत्रमा आकर्षिक गर्न सो अनुसारको कार्यक्रम तय गर्ने,

- विकासका सबै आयाम, स्वरूप र संरचनामा संबोधन गर्ने गरी पहिचान भएका लैंगिक समानता तथा सामाजिक समावेशीकरण, वालमैत्री, वातावरणमैत्री, विपद् जोखिम न्यूनिकरण, दिगो विकास लक्ष्य, आन्तरिकीकरण लगायतका अन्तर आवद्धताका विषयहरुलाई सम्बोधन गर्ने,
- कर्मचारी वर्गमा उत्साहका साथ काम गरौं, मुस्कान सहितको सेवा गरौं भन्ने संस्कारको विकास गर्ने । तथा कर्मचारीको मनोवल उच्च पार्न आवश्यक प्रोत्साहन सहीत देश दर्शनको व्यवस्थामिलाईने छ ।

### सभा अध्यक्षज्यू

अब म (सामाजिक सुरक्षा बाहेक) आ व २०७७/०७८ को यथार्थ आय र व्यय तथा आव २०७८/०७९ को संशोधित आय व्यय को अनुमान पेश गर्न चाहन्छु । आ व ०७७/०७८ को यथार्थ आय तथा आय तर्फ ५१ करोड ७० लाख ४४ हजार ९० रुपैया र व्यय ४१ करोड १४ लाख १४ हजार २३३ रुपैया पैसा ७६ थियो आ व ०७८/७९ को संशोधित आय अनुमान ५४ करोड २ र हजार ०७८/७९ को खर्च ५४ करोड को हाराहारिमै हुने संशोधित अनुमान गरेको छु । साथै सामाजिक सुरक्षा भत्ता तर्फ चालु आव मा रु ११ करोड हाराहारिमा खर्च हुने अनुमान गरेको छु ।

### सभा अध्यक्षज्यू

अब म, आर्थिक वर्ष २०७९/०८० को वजेट र कार्यक्रम संक्षिप्तरूपमा प्रस्तुत गर्न चाहन्छु । यसको विस्तृत विवरण संलग्न अनुसूचीहरुमा समावेश गरेकी छु । यस आर्थिक बर्षका लागि कूल रकम रु. ५६ करोड १५ लाख ३४ हजार ५०रुपैया विनियोजन गरेको छु । जसमध्ये केन्द्र सरकारबाट वित्तीय समानीकरणमा रु.९ करोड २९ लाख, केन्द्र सरकार राजश्व वाडफाडबाट रु ८ करोड ३७ लाख, १६ हजारा प्रदेश सरकारबाट वित्तीय समानीकरणमा रु ४८ लाख ७२ हजार, सवारी कर वाडफाड प्रदेश सरकार बाट रु ३० लाख, २ हजार ५० रुपैया । सधिँय सरकार सरकार सम्पुरक अनुदान १ करोड ५० । प्रदेश १ सरकार शर्शत अनुदान ६० लाख ४४ हजार र प्रदेश १ प्रदेश सरकार सम्पुरक अनुदान तर्फ १ करोड तथा सामाजिक सुरक्षा भत्ता वापत रु १३ करोड प्राप्त हुने अनुमान गरेकी छु । त्यसै गरी सुनकोशी गाउँपालिकाको आन्तरिक श्रोतबाट एकमुस्ट रु ३० लाख आय अनुमान गरेको छु ।

सशर्त अनुदान तथा सम्पुरक अनुदान वापत प्राप्त कूल रकम रु. २४ करोड ३९ लाख ४४ हजार केन्द्र /प्रदेश १ सरकार बाट नै रकम शीर्षकगत विनियोजन भई आएको छ । जसमा शिक्षा क्षेत्रमा साविकमा सञ्चालित सबैका लागि शिक्षा आधारभूत तह (आधारभूत तहका शिक्षक तलब भत्ता), माध्यमिक तह (शिक्षक तलब भत्ता) र विद्यालय क्षेत्र विकास, छान्वृति, दिवाखाजा कार्यक्रम अन्तर्गतका कार्यक्रमहरु / नमुना विद्यालय रहेका छन् । त्यसै गरी यस गाउँपालिकामा सञ्चालित स्वास्थ्य संस्थाहरुको सञ्चालन खर्च तथा तलब भत्ता केन्द्रीय स्वास्थ्य शिक्षा, सूचना तथा सञ्चार कार्यक्रम, क्षयरोग नियन्त्रण कार्यक्रम, एकीकृत जिल्ला स्वास्थ्य कार्यक्रम, परिवार स्वास्थ्य कार्यक्रम, औषधि, भ्याक्सिन, सामाग्री व्याकिङ्ग र ढुवानीपोष लगायत वापतको रकम लगायतका कार्यक्रमहरु पनि सशर्त अनुदानमा समावेस भई आएका छन् । त्यसै गरी राष्ट्रिय ग्रामीण तथा नविकरणीय उर्जा कार्यक्रम, नेपाल कृषि सेवा विकास कार्यक्रम, भोलुडगे पुल क्षेत्रगत कार्यक्रम, साना सिचाई कार्यक्रम, राष्ट्रीय परिचय पत्र तथा पञ्जीकर कार्यक्रम र प्रधानमन्त्री रोजगार कार्यक्रम, खानेपानी, सुरक्षीत नागरिक आबास कार्यक्रम तथा लघु उद्यम विकास कार्यक्रम पनि शसर्त अनुदानमा समावेश भई आएका छन् । त्यस्तै

केन्द्र सरकार बाट विशेष अनुदान तर्फ सुनकोशी गाउँपालिकाको लिफटिङ प्रविधिबाट शुद्ध खानेपानी सुविधा विस्तार आयोजना लाई ३० लाख र सुनकोशी गाउँपालिकाको विपन्न तथा सिमान्तकृत जनताहरुको खर छाना विस्थापन आयोजना लाई ११ लाख अनुदान समावेश भई आएका छन् ।

गाउँ सभाका सदस्यज्यूहरु,

कूल बजेटबाट सधीय सरकारबाट हस्तान्तरीत शसर्त अनुदान, प्रदेश सरकारबाट हस्तान्तरीत शसर्त अनुदान, सामाजिक सुरक्षा तथा केन्द्र सरकार र प्रदेश सरकारको सम्पुरक अनुदान बापतको रकम घटाउदा सधीय सरकारबाट प्राप्त हुने समानीकरण अनुदान, राजश्व बाडफाँड र त्यसैगरी प्रदेश सरकारबाट प्राप्त हुने अनुमानित राजस्व बाँडफाडको रकम तथा गाउँपालिकाको आन्तरीक श्रोत समेत जोड्दा कायम हुन आउने रकम रु.१८ करोड ७५ लाख ९० हजार मध्ये चालु खच बापत करीब ४७ प्रतिशत अर्थात ९ करोड रुपैयाँ र बाँकी करीब ५३ प्रतिशत अर्थात ९ करोड ७५ लाख ९० हजार रुपैयाँ विकास खर्च बापत विनियोजन गरेको छु । यो विकास खर्चलाई पनि क्षेत्रगत आधारमा आर्थिक विकास, सामाजिक विकास, पूर्वाधार विकास, वातावरण तथा विपद् व्यवस्थापन, संस्थागत विकास तथा सुशासन तथा वडा गत योजना तर्फ गरी छ क्षेत्रमा विभाजन गरी विनियोजनको व्यवस्था मिलाएको छु । अब म विभिन्न क्षेत्रगत शीर्षक अनुसारको बजेट प्रस्तुत गर्न चाहन्छु ।

आर्थिक विकास :

यस शीर्षक अन्तर्गत कृषि, उद्योग तथा वाणिज्य, प्राचिन, ऐतिहासिक, पुरातात्त्विक धरोहर संरक्षण र विकास, पर्यटन, सहकारी र बित्तीय क्षेत्र पर्दछन् । जसका लागि यस आर्थिक वर्षमा गाउँपालिका कृषि प्रविधि, पशु बीमा साना सिचाई आयोजना, मुहान सँरक्षण, पशु स्वास्थ्य, दुध उद्योग सञ्चालन, वित बैंक, व्यवसायीक कृषि तथा औद्धोगिक क्षेत्रको प्रबर्धन, एक वडा एक कृषि सहकारी निर्माण, मुलखर्क एग्रो फरेष्टी, पशु रोग निधान एवं अन्य कार्यक्रम, बीउ विजन तथा किटनाशक औषधि खरिद, विभिन्न पर्यटकीय स्थानमा महोत्सव, लगायतका कार्यक्रम सञ्चालनको लागि सशर्त समेत एकमुस्ट रु.७० लाख विनियोजन गरेको छु ।

सामाजिक विकास :

यस शीर्षक अन्तर्गत शिक्षा, स्वास्थ्य, खानेपानी तथा सरसफाई, साहित्य, कला संरक्षण, कार्यक्रम, एकल महिला, जेष्ठ नागरिक, बालबालिका, दलित तथा अपाङ्गता भएका व्यक्तिहरुलाई सहजिकरण, संस्कृति प्रबर्द्धन, खेलकूद तथा मनोरञ्जन र लैंगिक समानता तथा सामाजिक समावेसीकरण, एकद्वार संकट व्यवस्थापन, स्वास्थ्य संस्थाबाट उत्पादित फोहोरमैला व्यवस्थापन, उत्कृष्ट स्वास्थ्य छनौट, संस्थाहरुको स्तरबृद्धि, पोषण व्यवस्थापन, सर्ने तथा नसर्ने रोग सम्बन्धी उत्कृष्ट स्वास्थ्य छनौट, संस्थाहरुको स्तरबृद्धि, पोषण व्यवस्थापन, सर्ने तथा नसर्ने रोग सम्बन्धी जनचेतनामूलक कार्यक्रम, स्थानीय स्तरमा पाईने जडिबुटीको अधिकतम उपयोग, महिला विकास कार्यक्रम लगायतका क्षेत्रहरु पर्दछन् । यी कार्यक्रमहरुका लागि शसर्त बाहेक एकमुष्ठ रूपमा रु.२ करोड २० लाख ९० हजार विनियोजन गरेको छु ।

### **पूर्वाधार विकास :**

यस क्षेत्र अन्तर्गत स्थानीय सडक तथा पुल, सिंचाई, भवन तथा शहरी विकास, उर्जा, सञ्चार, निर्माणधीन सडको स्तरोन्नती, दिगो उर्जा र पानीको मुहान संरक्षण लगायतका विषयहरु समेटिएका छन् । यस आ.ब.मा पूर्वाधार विकास अन्तर्गत माथि उल्लेखित लगायत सबै कार्यक्रमहरुमा शसर्त सहित एकमुस्ट रु.९ करोड ५१ लाख विनियोजन गरेको छु ।

### **वातावरण तथा विपद् व्यवस्थापन :**

यस अन्तर्गत बन तथा भू-संरक्षण, जलाधार संरक्षण, वातावरण संरक्षण, फोहोरमैला व्यवस्थापन, विपद् व्यवस्थापन, एम्बुलेन्स तथा विपद् व्ययवस्थापन/क्वारेन टाईन निर्माण लगायतका क्षेत्रहरु पर्दछन् । यी सबै क्षेत्रहरुको लागि सञ्चालन हुने विभिन्न कार्यक्रमहरुमा एकमुस्ट रु.२५ लाख विनियोजन गरेको छु ।

### **संस्थागत विकास, सेवा प्रवाह र सुशासन :**

यस अन्तर्गत सामान्य सेवा, सुरक्षा व्यवस्थापन, सूचना प्रविधि, पञ्जिकरण व्यवस्थापन, स्थानीय तथ्याङ्क सङ्कलन र अभिलेख व्यवस्थापन, सुशासन प्रवर्द्धन, अनुसन्धान तथा विकास लगायतका क्षेत्रहरु पर्दछन् । यी र यस प्रकारका सञ्चालन हुने विभिन्न कार्यक्रमहरुका लागि शसत सहित एकमुस्ट रु.२० लाख विनियोजन गरेको छु ।

### **वडा गत अत्यावश्क विकास**

प्रत्येक वडा लाइ रु १० लाखका दरले जम्मा १ करोड रुपैया वडाका अत्यावश्य विकास योजनाहरुलाई प्राथमिकताका आधारमा विनियोजन गरेकी छु ।

गाउँ सभाका अध्यक्ष्य ज्यू  
तथा सभाका सदस्यज्यूहरु,

अब म अन्य विविध क्षेत्रहरुमा विनियोजित बजेट विवरण प्रस्तुत गर्न चाहन्छु ।

साविकमा सञ्चालन भई आएका नियमानुसार दायित्व सिर्जना भएका तथा निरन्तरता दिन आवश्यक देखिएका कार्यक्रमहरुलाई निरन्तरता दिइएको छु ।

महिला, बालबालिका, आदिवासी जनजाति, दलित, अल्पसंख्यक वा पिछडिएको वर्ग, क्षेत्र लगायतका महिलाहरुको बृत्ति विकासका लागि व्यक्तित्व प्रशिक्षण, सीप विकास तथा संस्थागत कार्यक्रमहरु अगाडि बढाउनुका साथै लैगिक हिंसा न्यूनिकरण गर्न सचेतनामूलक कार्यक्रम, महिला लक्षित वर्गको उत्थान, विकास तथा मूल प्रवाहीकरणका लागि शिक्षा, सचेतना, जागरण र जनतामा चेतना फैलाउने प्रवर्द्धनात्मक प्रवृत्तिका कार्यक्रमहरुका लागि आवश्यक बजेट छुट्याएको छु ।

स्वच्छ, सुखी, सम्मुनत गाउँपालिका बनाउनको लागि ठूलो लगानी आवश्यक पर्दछ । यसका लागि सघीय सरकार र प्रदेश सरकार सँग आवश्यक समन्वय गरि समपुरक अनुदान मार्फत योजना सञ्चालन गर्नको लागि समपुरक कोषको लागि रु ५० लाख बजेट विनियोजन गरेको छु ।

यस गाउँपालिकाको लागि आवश्यक सुविधा सम्पन्न नयाँ प्रशासनिक भवनको निर्माण गरी सघीयसरकारको लागत सहभागितामा निर्माण कार्य अगाडि बढाउन आवश्यक बजेट विनियोजन गरेको छु ।

गाउँपालिकामा रहेका गरीबहरुको घरको पहिचान गरी खरको छानो विस्थापित गर्न गरीबलाई टिनको छाना/सुरक्षीत नागरिक आवास कार्यक्रमलाई निरन्तरता दिइएको छु ।

गुणस्तरीय शिक्षा अभिवृद्धि गर्ने अभियान अन्तर्गत गाउँपालिका क्षेत्र भित्र संचालन भएका विद्यालयहरुका निजी स्रोतको शिक्षक तलब भत्ता व्यवस्थापन कार्यक्रमलाई निरन्तरता दिइएकी छु ।

यस गाउँपालिकामा रहेका महिला स्वास्थ्य स्वयम्भेविकाहरु लाई उपलब्ध गराईएको प्रोत्साहन भत्ता कार्यक्रमलाई निरन्तरता दिइएको छु ।

विकासको साध्य र साधन नागरिक नै भएकोले सबै नागरिकलाई स्वस्थ सबल मानव पूँजि निर्माण गर्नका लागि स्वास्थ्य महत्वपूर्ण क्षेत्र हो । स्वास्थ्य सेवालाई प्रभावकारी नियमित र जनताको घरदैलोमा स्वास्थ्य सेवा पुर्याउने उच्चेश्यले खोप केन्द्र नभएका वडामा खोप केन्द्र भवन निर्माणका लागि आवश्यक पहल गर्ने छु ।

स्वरोजगारका अवसर सिर्जना गरी युवालाई आत्मनिर्भर बनाउन एवम् वैदेशिक रोजगारीबाट स्वदेश फर्किएका युवाहरुको ज्ञान, शिप, दक्षता र पूँजीलाई प्रभावकारी रूपमा उपयोग गरी उद्यमशिलताको विकास मार्फत थप रोजगारी सिर्जना गरी समृद्ध गाउँपालिका बनाउनको लागि आवश्यक व्यवस्था मिलाएको छु ।

गाउँपालिका क्षेत्रमा दुग्ध जन्य उपभोगलाई अभाव हुन नदिन तथा गाउँधरका किसानको दुधलाई बजारिकरण गर्नको लागि निजी र सहकारी क्षेत्र संगाँको साझेदारीमा दुग्ध व्यवसाय प्रवर्द्धनको लागि प्रवर्द्धनात्मक कार्यक्रम सञ्चालन गर्ने गरी आवश्यक पहल गरीने छ ।

सूचना तथा सञ्चार क्षेत्रको विकास एवं प्रोत्साहनको लागि आवश्यक बजेटको व्यवस्था मिलाएको छु ।

लैगिकमैत्री गाउँ बनाउनको लागि लैगिक हिंसा सम्बन्धि कार्यक्रम सञ्चालन गर्ने गरी आवश्यक बजेटको व्यवस्था गरेकी छु ।

यो गाउँपालिका बहुजातीय, बहुभाषिक र बहुसांस्कृतिक विशेषतायुक्त ठाउँ हो गाउँपालिकाका सम्पूर्ण जाति, भाषा, साहित्य र संस्कृतिको विकास तथा उत्थानको लागि आवश्यक कार्यक्रम सहित व्यवस्था मिलाएको छु ।

गाउँपालिकाको खाद्यान्तरमा वृद्धि गरी अन्य ठाउँको मागलाई समेत आपूर्ति गर्न सक्ने गरी कृषिका उत्पादन वृद्धिका कार्यक्रमहरु सञ्चालन गर्न आवश्यक बजेट विनियोजन गरेको छु ।

सम्पति कर व्यवस्थापन गर्ने कार्यको लागि वडास्तरमा कर र यसको सदुपयोगमा गाउँवासीको भूमिका सम्बन्धि कर शिक्षा कार्यक्रम र स्थानीय तहबाट न्यायिक सम्पादन कार्यको लागि तथा मेलमिलापकर्ता समिति गठन गरी तालिम समेत दिई व्यवस्थित रूपमा काम अगाडि बढाउन तालिम तथा अध्ययन भ्रमणको लागि उचित रकम बिनियोजन गरेकी छु ।

नेपाल सरकारले लिएका राष्ट्रिय लक्ष्यहरु तथा अन्तर्राष्ट्रिय जगतमा जनाएका प्रतिवद्धता र सो बाट सिर्जित दायित्वलाई समेत प्राथमिकता दिइएकी छु । निर्माणधीन पूर्वाधारहरको निर्माण सम्पन्न समय मै सम्पन्न गर्ने गरी सो अनुसारको व्यवस्था मिलाएकी छु । गाउँपालिकाभित्रका स्वास्थ्य संस्था र बडा कार्यालय मा आफै भवन बाट सेवा प्रवाहको व्यवस्था मिलाईने छु ।

कतिपय कार्यक्रम आयोजनाहरुमा देखिने दोहोरोपन घटाउन गाउँपालिका क्षेत्रभित्र हुने जुनसुकै कार्यक्रमहरु गाउँपालिका मातहतबाट नै सञ्चालन हुने व्यवस्था मिलाएकी छु । बजेट कार्यक्रमले नसमेटेका तथा समेट्न नसकिएका अन्य कार्यक्रमहरुलाई आगामी दिनहरुमा जनसंख्या, भूगोल लगायत अन्य वर्ण, लिङ्ग, क्षेत्र, समुदायहरु समेतलाई मध्यनजर गर्दै समतामूलक ढङ्गले विकासमा विनियोजन गर्दै लिगिने नीति तय गरिने कुरा पनि स्मरण गराउन चाहान्छु । यसै गरी नगर गैरबका आयोजना एवं ठूला आयोजनाहरुको लागि प्रदेश र संघीय सरकार सँग आवश्यक रकमको व्यवस्थाको लागि अनुरोध गर्ने गरी व्यवस्था मिलाएकी छु । साथै गाउँपालिकामा साना योजना भन्दा ठूला योजनाले प्राथमिकता पाओस भन्ने तरफ विशेष ध्यान दिइएको छु ।

गाउँ सभाका अध्यक्ष ज्यू  
तथा सभाका सदस्यज्यूहरु,

यो बजेट तयार गर्ने क्रममा टोल भेला देखि गाउँ कार्यपालिकाको बैठकसम्मका बजेट तर्जुमाका चरणमा प्रत्यक्ष अप्रत्यक्षरूपमा सुभाव सल्लाह सहित सहयोग पुऱ्याउनु हुने संलग्न सबैमा आभार व्यक्त गर्न चाहन्छु । त्यसै गरी यस कार्यमा प्रत्यक्ष संलग्न हुनु हुने जनप्रतिनिधि एवं कर्मचारी वर्गहरुमा धेरै धन्यवाद दिन चाहन्छु । त्यसै गरी आम गाउँबासी, निजीक्षेत्र, विकास साभेदार, नागरिक समाज प्रति पनि धन्यवाद दिन चाहन्छु । बजेट तर्जुमा एउटा पाटो हो भने यसको सफल कार्यान्वयन अर्को महत्वपूर्ण पाटो हो । तर्जुमा गरिएको बजेट सही कार्यान्वय भएमा मात्र यसले सार्थकता पाउँछ । त्यसैले बजेटको सफल कार्यान्वयनको लागि सम्पूर्ण सरोकारवालाको सहयोगको पूर्ण अपेक्षा गरेकी छु । सुनकोशी गाउँपालिकाको विकास र समृद्धिमा निरन्तर सद्भाव र सहयोग पुऱ्याउनु हुने आम नागरिकहरु, कर दाताहरु, निजी क्षेत्र, विकास साभेदारहरु, सरकारी तथा गैरसरकारी संघ संस्था, सामुदायिक संस्थाहरु, नागरिक समाज एवं सञ्चार जगत लगायत सम्पूर्ण महानुभावहरुमा हार्दिक आभार व्यक्त गर्दछु ।

अन्त्यमा,

अब म आगामि आर्थिक वर्षको लागि तल उल्लेखित विधेयक छलफलका लागि सभामा पेश गर्दछु ।

- १) विनियोजन विधेयक २०७९,
- २) अर्थ सम्बन्धी विधेयक २०७९,

धन्यवाद ।

मिति : २०७९ आषाढ १०

सुनिता अधिकारी

उपाध्यक्ष

सुनकोशी गाउँपालिका, ओखलढुंगा